



ສາທາລະນະລັດ ປະຊາທິປະໄຕ ປະຊາຊົນລາວ  
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ກະຊວງກະສິກໍາ ແລະ ປ່າໄມ້  
ກົມລ້ຽງສັດ ແລະ ການປະມົງ

ເລກທີ: 0324/ກລປ  
08 FEB 2019

ນະຄອນຫລວງວຽງຈັນ, ວັນທີ.....

**ແຈ້ງການ**

ຂອງຫົວໜ້າກົມລ້ຽງສັດ ແລະ ການປະມົງ  
ກ່ຽວກັບມາດຕະການກັນ ແລະ ສະກັດກັ້ນພະຍາດຫຸກຳໝູ

ເຖິງ: ທ່ານ ຫົວໜ້າຂະແໜງລ້ຽງສັດ ແລະ ການປະມົງ ແຂວງ ເຂດພາກເໜືອຂອງ ລາວ ຄື: ແຂວງ ໄຊຍະບູລີ, ບໍ່ແກ້ວ, ຫຼວງນໍ້າທາ, ອຸດົມໄຊ, ຫົວພັນ, ຊຽງຂວາງ, ຜົ້ງສາລີ ແລະ ຫຼວງພະບາງ.

- ອີງຕາມກົດໝາຍວ່າດ້ວຍການລ້ຽງສັດ ແລະ ສັດຕະວະແພດ ສະບັບປັບປຸງສະບັບເລກທີ 08/ສພຊ, ລົງວັນທີ 11.ພະຈິກ.2016;
- ອີງຕາມ ຂໍ້ຕົກລົງຂອງລັດຖະມົນຕີ ກະຊວງກະສິກໍາ ແລະ ປ່າໄມ້ວ່າດ້ວຍ ການຈັດຕັ້ງ ແລະ ການເຄື່ອນໄຫວຂອງກົມລ້ຽງສັດ ແລະ ການປະມົງ ເລກທີ 3824/ກປ, ລົງວັນທີ 18 ສິງຫາ 2017.
- ອີງໃສ່ ສະພາບການລະບາດ ແລະ ການຢັ້ງຢືນພົບພະຍາດຫຸກຳໝູ ຂອງສູນວິໄຈພະຍາດສັດແຫ່ງຊາດ ເລກທີ 032/ກລປ.ສພສ, ລົງວັນທີ 05.02.19 ແລະ ເລກທີ 031/ກລປ.ສພສ, ລົງວັນທີ 05.02.19.

ໃນທ້າຍເດືອນ ມັງກອນ ຫາຕົ້ນເດືອນ ກຸມພາ 2019 ນີ້ ໄດ້ມີລາຍງານໝູເຈັບ ແລະ ຕາຍ ຢູ່ໃນການລ້ຽງໝູຂອງ ປະຊາຊົນ ທັງແບບຄອບຄົວ ແລະ ແບບເປັນຟາມ ຈຳນວນໜຶ່ງ ຢູ່ແຂວງຫຼວງພະບາງ ແລະ ແຂວງຜົ້ງສາລີ. ສູນວິໄຈພະຍາດສັດແຫ່ງຊາດ, ກົມລ້ຽງສັດ ແລະ ການປະມົງ ໄດ້ຢັ້ງຢືນຜົນການກວດ ພົບເຊື້ອພະຍາດຫຸກຳໝູຢ່າງເປັນທາງການ ໃນວັນທີ 05 ກຸມພາ 2019 ທີ່ໄດ້ຮັບຕົວຢ່າງຈາກຟາມລ້ຽງໝູ ຢູ່ແຂວງຫຼວງພະບາງ ແລະ ຜົ້ງສາລີ. ພະຍາດຫຸກຳໝູ ແມ່ນພະຍາດຕິດແປດຮ້າຍແຮງ ສຳລັບໝູທຸກ ຊະນິດ, ທຸກເພດໄວ ແລະ ທຸກອາຍຸ ເກີດຈາກເຊື້ອໄວຣັດ ມີອາການ ສະແດງອອກໃນສອງ ກຸ່ມ ອາການ ຄື: 1) ອາການທາງລະບົບຫາຍໃຈ, ເປັນຫວັດ, ໄອ, ປອດບວມຢ່າງຮ້າຍແຮງ ແລະ 2) ອາການທາງລະບົບການ ຂະຫຍາຍພັນ, ມີຜົນກະທົບຢ່າງໜັກໜ່ວງສຳລັບໝູແມ່ ທີ່ກຳລັງຖືພາ ໂດຍສະເພາະ ແມ່ນຢູ່ໃນ ໄລຍະສຸດທ້າຍ ຂອງການຖືພາ ຊຶ່ງຈະພາໃຫ້ຄອດລູກກ່ອນກຳນົດ, ແຫ້ງລູກ, ລູກໝູຕາຍຢູ່ໃນທ້ອງແມ່ ຫຼື ຕອນຄອດ ອອກມາ, ໂຕທີ່ລອດຕາຍ ຈະມີສຸຂະພາບອ່ອນເພຍ, ໝູແມ່ເບື້ອອາຫານ, ບໍ່ມີນ້ຳນົມໃຫ້ລູກກິນ, ສ່ວນໃຫ້ຍພະຍາດນີ້ ຈະມີລັກສະນະແບບຊ້າເຮື້ອແກ່ຍາວ, ຖ້າເປັນໝູຂາວຈະສັງເກດເຫັນໃບຫຸກຳດຳ ຄ້າຍໆຄືກັນກັບພະຍາດ ອະຫິວາໝູ. ພະຍາດນີ້ໄດ້ເກີດລະບາດຂຶ້ນ ຢູ່ນະຄອນຫລວງວຽງຈັນ ເປັນຄັ້ງທຳອິດ ໃນກາງເດືອນມິຖຸນາ 2010 ເຮັດໃຫ້ໝູເຈັບນັບພັນໂຕ

ແລະ ຕາຍຫລາຍຮ້ອຍໂຕ, ຊຶ່ງໄດ້ສ້າງຜົນກະທົບທາງລົບຕໍ່ການລ້ຽງໝູແບບເປັນຟາມ ແລະ ລ້ຽງແບບຄອບຄົວ ຂອງປະຊາຊົນ ຫນັກໜ່ວງພໍ່ສົມຄວນ, ເຫັນໄດ້ວ່າ ສະພາບຂອງພະຍາດຫູກໍ່າໝູ ທີ່ເກີດຂຶ້ນໃນຄັ້ງນັ້ນໄດ້ແຜ່ລາມ ໄວ ແລະ ມີຄວາມຮ້າຍແຮງ ພໍ່ສົມຄວນ.

ເພື່ອເຮັດໃຫ້ການລ້ຽງໝູ ຂອງປະຊາຊົນລາວ ບັນດາເຜົ່າ ນັບທັງການລ້ຽງແບບຄອບຄົວ, ກຸ່ມ ແລະ ເປັນ ຟາມ ໄດ້ຮັບຜົນກະທົບໜ້ອຍທີ່ສຸດ ແລະ ບໍ່ໃຫ້ພະຍາດດັ່ງກ່າວ ແຜ່ລະບາດອອກເປັນວົງກ້ວາງໄປສູ່ເຂດ ຫຼື ທ້ອງຖິ່ນອື່ນ ຫຼື ແຂວງອື່ນ, ຈຶ່ງມີຄວາມຈຳເປັນຕ້ອງມີມາດຕະການກັນ, ຄວບຄຸມ ແລະ ກຳຈັດພະຍາດ ໂດຍ ໄວ ແລະ ເຂັ້ມງວດ.

**ຫົວໜ້າກົມລ້ຽງສັດ ແລະ ການປະມົງ ອອກແຈ້ງການ ດັ່ງນີ້:**

1. ໃຫ້ຂະແໜງລ້ຽງສັດ ແລະ ການປະມົງແຂວງ ພາກເໜືອຂອງລາວ ເປັນເຈົ້າການປະສານສົມທົບ ກັບອົງການ ປົກຄອງ ທ້ອງຖິ່ນ, ທ້ອງການກະສິກຳ ແລະ ປ່າໄມ້ເມືອງ ແລະ ພາກສ່ວນທີ່ກ່ຽວຂ້ອງອື່ນໆ ຈັດຕັ້ງໂຄສະນາ, ເຜີຍແຜ່ປຸກລະດົມ, ຊຸກຍູ້ແນະນຳ ໃຫ້ປະຊາຊົນ ແລະ ຜູ້ປະກອບການ ເອົາໃຈໃສ່ ຕິດຕາມ ກວດກາ ສຸຂະພາບໝູຂອງຕົນ ຢ່າງໃກ້ສິດ ຖ້າພົບເຫັນໝູ ມີອາການຜິດປົກກະຕິ ເຊັ່ນ: ມີອາການເປັນຫວັດ, ໄອ, ຈາມ, ຂີ້ມຸກຍ້ອຍ, ຈ່ອຍຜອມ ແລະ ສຳລັບໝູແມ່ທີ່ຖືພາແມ່ນຄອດລູກກ່ອນກຳນົດ, ແທ້ງລູກ, ລູກໝູຕາຍ ຢູ່ໃນທ້ອງແມ່ໃຫ້ແຍກກັງຂັງໄວ້ຕ່າງຫາກ, ພ້ອມທັງໃຫ້ເຈົ້າຂອງໝູຮີບຮ້ອນລາຍງານ ໃຫ້ສັດຕະວະແພດ ບ້ານ ຫຼື ນາຍບ້ານ ໂດຍດ່ວນ ແລ້ວລາຍງານ ຕໍ່ໃຫ້ທ້ອງການກະສິກຳ ແລະ ປ່າໄມ້ເມືອງ ເພື່ອມອບໝາຍໃຫ້ ພະນັກງານສັດຕະວະແພດ ລົງໄປຕິດຕາມກວດກາພະຍາດຕົວຈິງ;
2. ໃຫ້ຂະແໜງລ້ຽງສັດ ແລະ ການປະມົງແຂວງ ປະສານສົມທົບກັບທ້ອງການກະສິກຳ ແລະ ປ່າໄມ້ ເມືອງ ແລະ ສັດຕະວະແພດບ້ານ ລົງຊຸກຍູ້ ແນະນຳ ວິທີການລ້ຽງໝູດ້ວຍລະບົບປ້ອງກັນພະຍາດທາງດ້ານຊີວະພາບທີ່ດີ ໃຫ້ແກ່ຜູ້ປະກອບການ ທີ່ລ້ຽງໝູແບບເປັນຟາມ ແລະ ລ້ຽງໝູແບບຄອບຄົວ ເປັນຕົ້ນແມ່ນ ມາດຕະການ ປ້ອງກັນການ ເຂົ້າອອກຄອກ ຫຼື ຟາມ ຂອງບຸກຄົນພາຍນອກ ຫຼື ສັດອື່ນໆ, ມາດຕະການດ້ານສຸຂານາໄມ ເຊັ່ນ: ການເຮັດອະນາໄມ ທຳຄວາມສະອາດ ແລະ ການຂ້າເຊື້ອຄອກສັດ ຫຼື ຟາມລ້ຽງໝູ ໂດຍໃຫ້ມີຕາຕະ ລາງເວລາ ແລະ ໃຫ້ເຮັດເປັນ ປະຈຳ ປົກກະຕິ;
3. ໃຫ້ຈັດຕັ້ງທຶມງານວິຊາການ ກຽມພ້ອມດ້ານກຳລັງຄົນ, ວັດຖຸອຸປະກອນ, ງົບປະມານ ແລະ ຍານພາຫະນະ, ຈັດຕັ້ງ ລົງພາກສະໜາມ ຕິດຕາມ ກວດກາສຸຂະພາບຂອງໝູ, ເກັບກຳຂໍ້ມູນສະຖິຕິໝູ, ກໍລະນີມີໝູຕາຍ ໃຫ້ເກັບຕົວຢ່າງ ເປັນຕົ້ນ: ຕັບ, ມ້າມ ແລະ ຮັກສາໄວ້ໃນຄວາມເຢັນ ສົ່ງໄປກວດວິໄຈ ຢູ່ສູນວິໄຈພະຍາດ ສັດ, ກົມລ້ຽງສັດ ແລະ ການປະມົງ ເພື່ອ ຊອກຫາເຊື້ອພະຍາດ ພ້ອມນັ້ນ, ກໍໃຫ້ລາຍງານ ສະພາບໝູ ເຈັບ ຫຼື ຕາຍ ໃຫ້ຂັ້ນເທິງ ຖັດຕົນ ຫຼື ຕາມສາຍຕັ້ງ ຂອງຕົນ ຢ່າງເປັນປົກກະຕິ;
4. ໃຫ້ເອົາໃຈໃສ່ ຕິດຕາມກວດກາການເຄື່ອນຍ້າຍໝູຢ່າງເຄັ່ງຄັດ, ໂດຍອະນຸຍາດໃຫ້ເຄື່ອນຍ້າຍໝູ ທີ່ມີສຸຂະ ພາບແຂງແຮງ, ບໍ່ໄດ້ມາຈາກຄອກ ຫຼື ຟາມລ້ຽງໝູທີ່ເກີດພະຍາດ ຫຼື ເຂດທີ່ປະກາດເປັນເຂດລະບາດພະ ຍາດຫູກໍ່າໝູ ແລະ ມີໃບຢັ້ງຢືນສຸຂະພາບສັດທີ່ອອກໃຫ້ໂດຍພະນັກງານສັດຕະວະແພດຢ່າງເປັນ ທາງການ ທີ່ຕິດມາກັບການເຄື່ອນຍ້າຍເທົ່ານັ້ນ;

5. ໃຫ້ພະນັກງານກວດກາອະນາໄມຊັ້ນ ທີ່ປະຈຳຢູ່ໂຮງງານຂ້າສັດ ແລະ ບ່ອນຂ້າສັດຍ່ອຍ ເອົາໃຈໃສ່ຕິດຕາມກວດກາສຸຂະພາບຂອງໝູ ແລະ ຜະລິດຕະພັນໝູ ພ້ອມທັງແຫລ່ງທີ່ມາຂອງໝູທີ່ນຳມາຂ້າໃນແຕ່ລະມື້ ຢ່າງເຂັ້ມງວດ ໂດຍອະນຸຍາດ ໃຫ້ຂ້າໝູ ທີ່ບໍ່ໄດ້ມາຈາກເຂດທີ່ກຳລັງມີການລະບາດຂອງພະຍາດ, ມີສຸຂະພາບແຂງແຮງ ໃນການກວດກາກ່ອນຂ້າ ແລະ ການກວດກາຫລັງຂ້າບໍ່ພົບຮ່ອງຮອຍຂອງພະຍາດໃດໆ ຈຶ່ງອະນຸຍາດໃຫ້ນຳໄປຈຳໜ່າຍຢູ່ຕາມທ້ອງຕະຫຼາດ;
6. ໃຫ້ມອບໝາຍໃຫ້ເຈົ້າໜ້າທີ່ສັດຕະວະແພດສົມທົບກັບເຈົ້າໜ້າທີ່ການຄ້າ, ຈັດສັນຕະລາດ ແລະ ເຈົ້າໜ້າທີ່ກ່ຽວຂ້ອງລົງຕິດຕາມກວດກາການຂ້າໝູຢູ່ຕາມໂຮງງານຂ້າສັດ, ບ່ອນຂ້າສັດຍ່ອຍ ແລະ ການຊື້ຂາຍ ຊີ້ນໝູ ໃນຕະລາດທຸກແຫ່ງ ເພື່ອຄວບຄຸມ ແລະ ກວດກາ ບໍ່ໃຫ້ມີການລັກລອບເອົາໝູທີ່ມີເຊື້ອພະຍາດເຂົ້າໄປຂ້າ ແລະ ຈັດຈຳໜ່າຍຊື້ຂາຍ;
7. ກໍລະນີໄດ້ຮັບການຢືນຢັນກວດພົບເຊື້ອພະຍາດໝູກ່ຳໝູຈາກສູນວິໄຈພະຍາດສັດ ໃຫ້ລົງໄປກວດກາຕົວຈິງ ຂອບເຂດການເກີດພະຍາດພ້ອມທັງໃຫ້ກຳນົດຂອບເຂດຂອງການລະບາດ, ໂດຍໃຫ້ອີງໃສ່ເງື່ອນໄຂສະພາບແວດລ້ອມ ແລະ ທາງດ້ານພູມສາດທາງດ້ານລະບາດວິທະຍາເປັນຫລັກ, ພ້ອມນັ້ນກໍໃຫ້ນຳສະເໜີອົງການ ປົກຄອງທ້ອງຖິ່ນປະກາດເປັນເຂດພະຍາດລະບາດສັດຢ່າງເປັນທາງການ ແລະ ໃຫ້ປະຕິບັດ ດັ່ງນີ້:
  - ໃຫ້ແຍກສັດເຈັບອອກຈາກຝູງ ແລ້ວທຳການປິ່ນປົວຕາມອາການ;
  - ຫ້າມບໍ່ໃຫ້ຂ້າສັດ ທີ່ກ່ຽວຂ້ອງກັບພະຍາດທີ່ກຳລັງລະບາດ ນັບທັງສັດທີ່ແຂງແຮງ ຫຼື ສັດເຈັບ ໃນເຂດພະຍາດລະບາດ;
  - ຫ້າມນຳເອົາສິນສ່ວນຕ່າງໆ ຂອງສັດຕາຍ ໄປປຸງແຕ່ງເປັນອາຫານ ຫຼື ຈຳໜ່າຍຊື້ຂາຍ;
  - ຫ້າມບໍ່ໃຫ້ປະຊາກສົບສັດໃຫ້ເໝົ່າເປື່ອຍ ຫຼື ຖິ້ມລົງໜອງ, ຫ້ວຍນ້ຳລຳເຊເດັດຂາດ, ໃຫ້ເຜົາ ຫຼື ຝັງໃຫ້ເລິກ ແລ້ວໂຮຍດ້ວຍປູນຂາວ ຫຼື ຢາຂ້າເຊື້ອອື່ນໆ;
  - ໃຫ້ເຮັດອະນາໄມ ແລະ ຂ້າເຊື້ອພະຍາດດ້ວຍປູນຂາວ ຫຼື ຢາຂ້າເຊື້ອອື່ນໆ ໃນບ່ອນທີ່ພົບເຫັນສັດເຈັບ ຫຼື ຕາຍຢ່າງທົ່ວເຖິງ;
  - ໃຫ້ສົມທົບກັບເຈົ້າໜ້າທີ່ ທີ່ກ່ຽວຂ້ອງ ແລະ ອົງການປົກຄອງທ້ອງຖິ່ນ ຕັ້ງຈຸດດ່ານກວດກາ ຫ້າມບໍ່ໃຫ້ເຄື່ອນຍ້າຍໝູ ຫຼື ຜະລິດຕະພັນໝູ ອອກນອກເຂດພະຍາດລະບາດ ຫຼື ສົ່ງໃສ່ວ່າມີ ພະຍາດລະບາດ ຢ່າງເດັດຂາດ ຈົນກ່ວາວ່າການລະບາດຂອງພະຍາດດັ່ງກ່າວ ໄດ້ສະຫງົບລົງເປັນປົກກະຕິ ຄື 30 ວັນ ຫລັງຈາກອາການສັດເຈັບໂຕສຸດທ້າຍໃນຝູງຫາຍດີເປັນປົກກະຕິ, ໄດ້ຮັບການຢັ້ງຢືນການວິໄຈບໍ່ພົບ ເຊື້ອພະຍາດ ແລະ ໄດ້ຖືກປະກາດຍົກເລີກເຂດພະຍາດລະບາດສັດ ຢ່າງເປັນທາງການ.
8. ໃຫ້ມີການກວດກາການນຳເຂົ້າ ແລະ ສົ່ງອອກໝູ ແລະ ຜະລິດຕະພັນໝູ ຢູ່ຕາມຈຸດດ່ານກວດກາ ສັດຕະວະ ແພດຊາຍແດນ ຢ່າງເຂັ້ມງວດ, ໃນເຂດແຂວງທີ່ມີຄວາມສ່ຽງ ຫຼື ກຳລັງມີການລະບາດ ຂອງພະຍາດໝູກ່ຳໝູ ບໍ່ອະນຸຍາດໃຫ້ມີການ ນຳເຂົ້າ ແລະ ນຳອອກໝູ ຢ່າງເດັດຂາດ, ສຳລັບຈຸດ ດ່ານກວດ ກາສັດຕະວະແພດຊາຍແດນລະຫວ່າງປະເທດ, ໃຫ້ຕິດຕາມຂໍ້ມູນຂ່າວສານແຫລ່ງທີ່ມາຂອງໝູ ແລະ ຜະລິດຕະ ພັນໝູຢ່າງໃກ້ສິດ ຖ້າບໍ່ມີໃບແຈ້ງການນຳເຂົ້າ-ສົ່ງອອກ ຂອງກົມລ້ຽງສັດ ແລະ ການປະມົງ ແລະ ບໍ່ມີໃບຢັ້ງຢືນການກວດກາດ້ານສຸຂະພາບສັດ ຫຼື ການຢັ້ງຢືນການກວດກາດ້ານ ສຸຂະພາບໄມຜະລິດຕະພັນສັດຈາກສັດຕະວະ ແພດຂອງລັດປະເທດຕົ້ນທາງ ແລະ ການອະນຸຍາດຢ່າງເປັນ ທາງການ ແມ່ນບໍ່ອະນຸຍາດໃຫ້ມີການຂົນສົ່ງ ເຄື່ອນຍ້າຍນຳເຂົ້າ ຢ່າງເດັດຂາດ ;

9. ຫາກພົບເຫັນຜູ້ລະເມີດ ຝ່າຝືນໃຫ້ສົມທົບກັບພາກສ່ວນກ່ຽວຂ້ອງ ດຳເນີນຄະດີຕາມລະບຽບກົດໝາຍ, ສ່ວນ ໝູ  
ແລະ ຜະລິດຕະພັນໝູຂອງກາງ ຕ້ອງສົ່ງໃຫ້ສັດຕະວະແພດເມືອງ, ແຂວງ ກັກກັນ ແລະ ທຳລາຍ ຕໍ່ໄປ;
10. ເມື່ອໄດ້ຮັບແຈ້ງການສະບັບນີ້ແລ້ວ ໃຫ້ຂະແໜງລ້ຽງສັດ ແລະ ການປະມົງ ຮິບຮ້ອນປະສານສົມທົບກັບ  
ຫ້ອງການກະສິກຳ ແລະ ປ່າໄມ້ເມືອງ, ບັນດາຟາມ ແລະ ຜູ້ປະກອບການ ຈົ່ງພ້ອມກັນນຳໄປຈັດຕັ້ງປະຕິບັດ  
ດ້ວຍຄວາມຮັບຜິດຊອບສູງ.

ຫົວໜ້າກົມລ້ຽງສັດ ແລະ ການປະມົງ



ສົມພັນ ຈັນເພັງໄຊ

ບ່ອນນຳສົ່ງ:

- |  |         |
|--|---------|
| 1. ລັດຖະມົນຕີວ່າການກະຊວງກປ<br>(ເພື່ອໃຊ້ຕາງລາຍງານ)              | 1 ສະບັບ |
| 1. ຫ້ອງການກະຊວງກປ<br>(ເພື່ອໃຊ້ຕາງລາຍງານ)                       | 1 ສະບັບ |
| 2. ພະແນກກະສິກຳ ແລະ ປ່າໄມ້<br>(ເພື່ອຊ່ວຍຊີ້ນຳການຈັດຕັ້ງປະຕິບັດ) | 1 ສະບັບ |
| 3. ກົມ, ກອງ, ສູນ, ສະຖາບັນອ້ອມຂ້າງກະຊວງກປ<br>(ເພື່ອຊາບ)         | 1 ສະບັບ |
| 4. ພະແນກ, ສູນ ອ້ອມຂ້າງກົມ<br>(ເພື່ອປະຕິບັດ)                    | 1 ສະບັບ |
| 5. ເກັບມ້ຽນ  | 1 ສະບັບ |